



గర్భాధానము

౧

ఆనాడు శివావుధాన్ల గారింట్లో కార్యం.

పెళ్ళివారు నాలుగుబళ్ళవీరవచ్చారు. పెళ్ళికుమారుడు — అంటే గర్భాధానపు పెళ్ళికుమారుడి బంధువులంతావచ్చారు బావగాను తప్ప. అక్కగార్నిమాత్రం పంపాడామన. ఆవిడ రాం గానే “వాణీ! మీ ఆయన రాలేదేమే” అని అంతా దూయబట్టుకున్నారు. “కార్యానికి మగనాళ్ళుగూడా ఎందుకమ్మా? ఆయన రానన్నారు” అని రాజ్యలక్ష్మి అంది నవ్వుతూమూ. “ఆడవాళ్ళుమాత్రం వచ్చేస్తా రేమిటి! అమ్మణ్ణి” అని ఆమెతల్లివైపు పెదతాతగారు ఎనభయివళ్ళ ఆయన మనుమ గాలివరసచేసుకుని, ముసలితనంచేత పళ్ళుడిపోయిన బోసినోటిలో చిన్ననవ్వుతో పరియాచికం చేశాడు.

కార్యానికి సన్నాహంచేసేటప్పుడు ఎవళ్ళెవళ్ళు బయలుదేరడమని ప్రశ్నవచ్చింది. “ఏమిటి! అంతా వెళ్ళవలసిందే. అందరమూ పిల్లా మేకా గణగణలాడుతూ నాలుగుబళ్ళతో వెళ్ళితే బాగుంటుంది.” అని స్వప్నమైన ఆభిప్రాయం పెళ్ళికుమారుడితల్లి సీతమ్మగారు వెళ్ళబుచ్చింది. తాతగారు — నారాయణశాస్త్రిగారు — నిజమే నన్నారు.

“చాలామందివెళ్ళితే పెళ్ళికివచ్చినంతమంది వచ్చారమ్మా అని అమ్మలక్కలంతా అనుకుంటారు” అని సందేహం కనసర్పాడు వరదాత రామశాస్త్రి.

“ఎందు కంటారేమిటి! ముచ్చటగా ఒక్కగాను ఒక్కపిల్లాడికార్యం చేసుకుంటూ బంధువులందర్నీ తీసు

కుపోక పోవడమేమిటండీ! డబ్బు ఖర్చువుతుందని మీకు ఈలాంటి అనుమానాలు, ఆలోచనలూ వస్తూనేఉంటువు లెండి. ముందర బంధువులందరికీ వెంటనేరమ్మని ఉత్తరాలు వ్రాయించండి.”

అదే తీర్మానమయింది. బంధువులు రావలసినవాళ్ళంతా వచ్చారు.

పెళ్ళివారికి విడిదిమాపించారు. విడిదికి ఏగ్నరచిన ఇల్లు ఏమంత పెద్దది గాదు. ఆరుంబాతికభవంతి. అందులో ఆనలు ఇంటివారికితోడు పెళ్ళివారు ఇల్లు ఏమి చాలలేదు. చాలకపోతేమాత్రం చేసేదేముండీ? ముందర అక్కడ ప్రవేశించవలసిందీ, నెమ్మదిమీద సాయంత్రమో ఎప్పుడో ఎరిగినవాళ్ళవళ్ళన్నా ఉంటే దోవమాచు మండేదిన్నీ.

పెళ్ళికుమారుడికి ఇవ్వేమీవట్టలేదు. అతను తనలో తన ఏమిటో ఆలోచించుకుంటున్నాడు. పెద్దవాళ్ళు, చిన్నవాళ్ళు అతన్ని చాలాగౌరవంగా చూస్తున్నారు. రాజ్యలక్ష్మివచ్చి “తమ్ముడూ మంగళస్నానాలు చేసే వేళవుతోంది. క్షీరాభిషింపుబట్టలుతీయనా కట్టుగుండువుగాని!” అంది. తన ఆలోచనావరంపర అక్కగారేమన్నా గుర్తుపట్టించేమోనని తలవైకెత్తి చిరునవ్వునవ్వి భాస్కరరావు “నీయివ్వంవచ్చినవీవీయి, అక్కాయి” అన్నాడు.

౨

భాస్కరరావు బి.ఎ., ప్యాసయి ఇప్పుడు లా మొదటిసంవత్సరము చదువుతున్నాడు. ఆతనికి ఇంట

వీడియేటు చదివేటప్పుడు వివాహమయింది. వివాహం నిశ్చయించును నేముందు అతని బావగారు, అతనూ గూడా, రామశాస్త్రి నారాయణశాస్త్రిగారితో బాటు పెళ్లికూతుర్ని చూడడానికివచ్చారు. చివర ఇద్దరు సంబంధంకొక్క సాంగ్రహదాయనీ, వాళ్లిచ్చే కట్నం, వీళ్లు పెట్టవలసినసొమ్ము వస్తారాలు తెలుసుకోవడానికినీ; మొదటి ఇద్దరు పెళ్లికూతురుసౌందర్యం, చదువులను పరీక్షించడానికినీ ఏర్పాట్లు. మొదటైతే పెద్దలిద్దరు పెళ్లికూతురుణ్ణి తీసుకువెళ్లడానికి సుతగామా ఒప్పుకోలేదు. అసలు అభిప్రాయం వాళ్లిద్దరవెళ్లి మాట్లాడిరావాలెనని కాని సీతమ్మగారుమాత్రం అల్లుడు తప్పక వెళ్లవలెనని పట్టుబట్టింది. అల్లుడు చిన్నవాడు, ఈకాల పురాను గావడంచేత పిల్ల కనుముక్కుతీరు, సౌందర్యం, కళ్ళ, ఇవన్నీ చూసిరాగలవని ఆడ అభిప్రాయం, బావగారు పెళ్లికూతురుగాంది కదలనన్నాడు. నగచ్చేద్దామీమాత్రయం కాబట్టి సరిపోతుందని సరేనంటే సరేనన్నారు.

ఏకమిటీవారు చెయ్యవలసినపనులు వాళ్లుచేసింతర్వాత ప్రత్యేకంగా కమిటీహోర్టులు తయారుచేశారు. సౌందర్యం, చదువు సబుకమిటీవారు సాక్షులను బాగా విచారించారు. పిల్లను ఆలంకారంచేసి లీసుకుచ్చారు. ప్రైగా పెట్టుకొన్నసొమ్ములు, చీర, సౌందర్యాన్ని ఇనుచుడింపచేస్తరనే విషయంలోనే మొదట భేదాభిప్రాయంకలిగింది కమిటీసభ్యులలో. కనుక ఆవిషయం వినా వాళ్ళు ఆపిల్ల సౌందర్యం విలోకించి, సొమ్ములు అవీలేకపోయినా సౌందర్యవలేనని నిర్ణయించుకున్నారు మనస్సులోనే. చదువువిషయమై ప్రశ్నలువేశారు. ఆపిల్లనూ, తండ్రినీగూడా పరీక్షించారు. తేలివ పర్యవసానమిది. ఆపిల్ల ఆవుల్లో గరల్గున్నూలులో 6-వ తరగతి చదువుతోంది. సంగీతంమేష్టర్నుకూడా వేశారు రెండేళ్ళుక్రింద. అది కొంచెంచుచ్చు. ఆకోక్లాసు కుమాత్రం ఇంగ్లీషు చెప్పారు. అంతవరకూ ఇంగ్లీషు కూడాను.

అవసరమైతే ఇవాముందుకూడా సంగీతం, ఇంగ్లీషు చెప్పించడానికి ఒప్పుమంటూరా అనికూడా వాళ్ళు

ప్రశ్నవేశారు. శివావుధాన్లగారి కీషయమై యేవి బాగాతెలియదు. ఏవో ఊళ్లో బడి ఉందిగదా అని పంపుకున్నారు అంతే. “మునపిల్లలకు ఆటాచెప్పించడానికి కీలవుతుందా?” అని సందేహం వెలిబుచ్చారు యన. “తప్పకుండావీలవుతుంది. ఆటామీరు చేయించకలిగితే కొంతనదిరినట్టే” అనిపెళ్లికూతురుడి బావగారు చెప్పారు.

ఇదంతా వింటూనేఉన్నా, రామశాస్త్రి నారాయణశాస్త్రిగారితో తన అభిప్రాయం వెలిబుచ్చాడు ప్రకాశరావు “తమ ఆస్యంతరం ఏమీఉండదని” బావ మరిదితరపు వకాల్తావుచ్చుకుని. అన్నీకదరడంవల్ల ఆ సంబంధమే నిశ్చయమయింది.

వివాహమయినప్పటినుంచీ, భాస్కరరావు, ప్రకాశరావుగారుకూడా శివావుధాన్లగారితో ఒకటే చెప్పడం పిల్ల చదువునుగురించి. వీలుగాఉంటే తమకు తెలిసినంతవరకూ భారతభాగవతాలకూడా చదివించి అర్థాలుచెబుతూ ఉండమనికూడా చెప్పారు. శివావుధాన్లగారి వీటియంను యిష్టంగాని, అయిష్టంగానిలేదు. కాని ప్రకాశరావుగారు, బి.యల్., ప్యూసయి ప్లీడరీ చేస్తున్నాయన అనేపనిగా అన్నిసార్లు చెప్పినతర్వాత, అందులోనూ అల్లుడకూడా కంఠం మూడు సార్లు— సిగ్గుపడుతూనే— చెప్పింతర్వాత ఆటాచేయకపోతే ఏమిటంటోఅని, బాగుండనేమోనని ఆయన వాళ్ళుచెప్పినవన్నీ చేశాడు.

ఇప్పుడు సత్యవతికి భారతభాగవతాలు అర్థంచేసుకునేజ్ఞానం ఉంది. అత్తవారు శ్రావణపట్టికీయిచ్చిన హాస్కోనియమునిచ్చ నూల్లో చదువు మానేసిన తర్వాత గూడా పాడడం చెప్పించునంది.

భాస్కరరావుకు తనభార్య చదువులో అభివృద్ధి ఎప్పటికప్పుడే తెలుస్తున్నది. రాజ్యలక్ష్మి కలిసినప్పుడల్లా సత్యవతిచేత చదివిస్తూఉండేది. మొదటి రోజులలో కొంచెంసిగ్గుపడ్డది అడవిడ్డవిదట చదవడానికి. కాని రాజ్యలక్ష్మి చదువుచేసుకుని ఘనవాలేదన్న తరువాత కొంచెం సిగ్గుతగ్గింది. ఒకసారి రాజ్యలక్ష్మి తమ్ముడికి మరదలు చదువు వినిపించాలెనని ఏర్పాటుచేసింది.

ప్రక్కనగదిలో భాస్కరుడున్నాడని సత్యవతికి తెలియదు. చదవడానికి కొంచెం వెనకాయుండండి అన్నటికిని. రాజ్యలక్ష్మి బజారుకెల్లాడులే భాస్కరం చదువు అని పోరాడింది. సత్యవతి చదివింది. ఆపద్యాలలోరణి వింటే తనామాత్రం చదవగలనా అని సంశయమువేసింది భాస్కరుడికి. చాలాసంతోషించాడు. పిదప హాస్యాని సహితగానప్రదర్శనమూ, ఆంధ్రభాషాప్రదర్శనమూ అయితోవైత “తమ్ముడు! విన్నావా? వేధిస్తుంటివి” అన్నది రాజ్యలక్ష్మి. వల్లమాలినిసిగ్గుతో పరుగెత్తించి సత్యవతి.

ఇది చెందు వెల్లకొండ రాజ్యలక్ష్మికి నీమంతంచేస్తే సత్యవతినిచ్చినప్పుడు జరిగినసంగతి. తనభార్య చక్కదనానికితోడు ఆమె చదువునుగురించి ఆలోచించుకుంటున్నాడు భాస్కరుడు. ఆమె తనకు సంతోషదాయిని కాగలదని అతని విశ్వాసం. తనెలా ఆమెభాషాభివృద్ధికి సాఖ్యమునకూ ఏర్పాటుచేయవలసిందీ, ఆమె ఏవిధంగా ప్రవర్తించేది ఆలోచించుకుంటాడు ఎప్పుడూ. తాను కవి, పద్యాలు వ్రాస్తాడు. ఆమెకు వినిపిస్తాడు. ఆమె బాగున్నాయంటుంది. తాను కథకుడు. చక్కని కథలు వ్రాస్తాడు. అందులో కొన్ని ఆమెమీదకూడానూ, ఆమె విని సిగ్గుపడుతుంది. ప్రపంచంలో మరొకరు అతను వ్రాసినవి బాగున్నవనకపోయినాసరే తనభార్య చదివి బాగున్నవంటేచాలు. తనజీవితపథంలో ఆమె తన కోగొప్పచుక్కాని అవుతుంది అతని కోసంతోషం.

3

పెళ్ళివారు వచ్చేటప్పటికే ప్రాద్దేశికింది. “మంగళస్నానాలుచేసి కొందరగా కూర్చుంటేనేగాని మళ్ళీ భోజనాలకు ప్రార్థనోతుంది. రాజ్యలక్ష్మి నవ్వన్నా కొంచెంతొందరచేసి స్నానాలయ్యేట్లుచూస్తూ” అని పెళ్ళివారితోవచ్చిన పోరోహితుడు అరుస్తున్నాడు. ఎంతతొందరచేసినా కావలసిన ఆలస్యంకానే అయింది. పీటలమీద కూర్చుండేసరికి పదింటులు కావచ్చింది.

పెళ్ళిమూరుడు తలంటిసిళ్ళుపోసుకుని పెళ్ళిలో అత్తవారుపెట్టిన పట్టుబట్టలు కట్టుకునివచ్చి కూర్చున్నాడు. “పెళ్ళికూతుర్నిగూడా తీసుకురండమ్మా. లే,

రాజ్యలక్ష్మి! లే.” అని పోరోహితుడు కేకవేశాడు. రాజ్యలక్ష్మి లోపలికివెళ్ళింది. పెళ్ళిమూరై ముస్తాబయి తల్లిప్రక్కనుంచొని ఉంది. తల్లి రమ్మంటోంది. “తలుపునానుకుని ఎంతసేపటికి బయలుకేరవేములమ్మా” అని రాజ్యలక్ష్మినిచూసి వెంకాయమ్మగారు (పెళ్ళిమూరైతల్లి) అన్నది. “సరేలే. సిగ్గులన్నీ తర్వాత. తొందరగా. ఆలస్యం అవుతోంది” అని రాజ్యలక్ష్మి నవ్వుతూ బుజ్జునించింది. సత్యవతికి దోచగూడా కనుపించడంలేదు. రాజ్యలక్ష్మి చెయ్యవట్టుకుని దోచజూపించి పీటమీద కూచోబెట్టి ప్రక్కనే కూర్చుంది.

భాస్కరుడికి ఈస్టిండ్లు అర్థంగావడంలేదు. కిరగంటితో ప్రక్కకు చూశాడు. తలంచుకుని కాలి గోళ్ళతో నేలమీద రాస్తున్నది సత్యవతి. “ఇదివరకెన్నిసారులు ఒకయింట్లో ఉన్నాము మాట్లాడలేదన్నమాటగాని. తను ఉన్నప్పుడు ఇతరులతో మాట్లాడడానికి మొదట మొదట కొంచెం సిగ్గుపడినా తర్వాత బాగానే మాట్లాడుతూ ఉండేదిగానూ, తనకు ఎన్నిసారులు బయటినించిపిలిస్తే తలుపుతీసిందికాదు. అయినా ఇంతమందిలో ఈలాకూర్చోడం సిగ్గుగానూ, ఈ ప్రవర్తన మేమిటి? కిరంలా ఈ చూడరావడ మేమిటి?” అని ఆలోచించుకున్నాడు అతను.

జోళ్ళో ముత్యైదుమలుగూడా చాలామంది వచ్చారు. సత్యవతి స్నేహితురాండ్రు చాలామంది ఉన్నారు. వాళ్ళకు అదోముచ్చట. వాళ్ళు ఎవళ్ళతోనూ ఈలాజరిగింది అని చెప్పలేరుగాని వాళ్ళలోవాళ్ళు ఏమో ఆనందపడతారు. పసిపిల్లలుకూడా అక్కడ చాలామంది సూర్చున్నారు. వాళ్ళను అక్కడ జరికేయీ అర్థంగాదు. వాళ్ళకల్లా ఆరోజున ఆయింట్లో భోజనాలు.

భాస్కరుడు తనమనస్సులో ఏవో ఆలోచించుకుంటున్నాడు. ఆ ఆలోచన కంతూసొంతూలేదు. సత్యవతి ప్రతిరోజూకన్న అతనికి అందంగా కనపడుతున్నది. అతను తన అదృష్టాన్ని అభినందించుకుంటూ రాజాయ్య సౌఖ్యాలు ఆలోచించుకుంటున్నాడు. కళకం ఎత్తినీళ్ళుపోస్తున్నాడు. పోరోహితుడు చెప్పినవన్నీ చేస్తున్నాడు కాని మనస్సుమాత్రం పరుగెత్తుతోంది. ఫల

ప్రదానాల వేళయింది. పళ్లెంలో తాంబూలాలు, ఖర్జూరపండ్లు పెట్టించి “ఇద్దరూ పుచ్చుకోండి” అన్నాడు పోరోహితుడు. భాస్కరుడు పుచ్చుకున్నాడు. “నీవు కూడానమ్మా” అన్నాడాయన. సత్యవతి అతికిష్టం మీద చెయ్యి తీసి సఖ్యాన్ని తాకింది. ఇంతలో ఒక ముసాలాయన “ఆలా కాదండీ. శాస్త్రం ఏమిటంటే పిల్లనడుం మీదుగా చెయ్యి వేసి పట్టుకోవాలెసల్లెం ఇద్దరూకలిసి” అన్నాడు. నిజమేనని కళ్ళుకూడా కనపడని మరొక ముసలాయన లలపరిచాడు.

“ఏలాగయినా ఫరవాలేదండీ” అన్నాడు పోరోహితుడు. పెద్దగాడయినా చిన్నవాళ్ళ అభిప్రాయాలు తెలిసినవాడు.

“ఆలాకాదు. ఆలాచేయకపోతే తప్పకూడానూ” అని మొదటి ముసలాయన.

“నిజమే, అందాకా ఎందుకు? మా నాయనగారు ఒకసారి దీనివిషయమై చర్చవచ్చినప్పుడు చెప్పారు ఆలాచేయకపోతే తప్పని. ధర్మశాస్త్రంలో ఆలాఉన్నప్పుడు ఆలాచెయ్యకపోతే నోపం.”

ఈవిషయమై వెళ్ళినమారుడు, వెళ్ళినమార్గం లెల అభిప్రాయం పుచ్చుకుంటేనో?

“సరే, ఆలాకే కానీ యండీ” అని పోరోహితుడు భాస్కరుడితో “మీదిగా చెయ్యి వేసి చెయ్యి ఇలు రాలిచ్చి పళ్లెంపుచ్చుకో, నీవుకూడా పట్టుకోఅమ్మా” అన్నాడు. భాస్కరుడు మనస్సులో ఏలాఉన్నా తొందరగా చెయ్యిలేకపోయినాడు.

“ఊం. ఆలగ్యం చేస్తే గాదు. వేళమించితోలోంది, పన్నెండుదాకింది చూశావా?” అని పోరోహితుడు అదిలించాడు.

తప్పని సరిఅయింది భాస్కరుడికి. మీదిగా చెయ్యి వేస్తుంటే ఒక్కరుకూడిచింది. అంతమందిలో ఆలా చేస్తుంటే తనకే ఏమిటో చాలాకష్టం గాఉంది. కార్యం అంటూ ఒక తతంగం సరపడం, ఊహ్యోవాక్య యావ న్మంది రావడం, వాళ్ళందరిమధ్యా తాను భార్యనడుము మీద చెయ్యి వేయడం అతని కేమీ బాగుండలే. అం

తు స్తి గా ఉంచుకొన్నాడు. భార్య సిగ్గుతో వంచుకున్న మొహం అతనికి కనపడ్డది. అమె ఎక్కువ సిగ్గునడు తున్నదని అనుకున్నాడు. అందులోనూ వాళ్ళందరూ ఆలాకాననీ, ఈలాకాననీ సిద్ధాంతాలు, రాధాంతాలు న్నూ. “నే నాపని చెయ్యనండీ” అని నిర్దోహమాటంగా అనాలననిపించింది. కాని అనలేకపోయినాడు. అంటే ఏమాతుందో ఆలోచించుకున్నాడు ముందరనే. వాళ్ళ నాన్న వస్తాడు “నాయనా, చెప్పినమాటవిమా, పెద్ద లంతా చెప్పుకుంటేనూ” అంటాడు. అమ్మవచ్చి “ఏమిట్రా భాస్కరం! అనేమిటి ఎందుకూ మగవాడికి నీకు గూడా ఆసిగ్గు?” అంటుంది. అక్క-గారుకూడా వస్తుంటే మో. వచ్చి “శమ్ముమా తొందరగాకానీ. ఆలగ్య మయిపోతుంది అన్నానికి ఆకలి ఆనలోంది” అంటుంటే మో. అతని కేమీ తోచలేదు. ఒకవేళ తనుగూడా వెళ్ళినమారుడిగా గాక ఆ సభాజనం సుధ్య ఉన్నట్టి యితే అందరిమదిరిగా సంతోషించేవాడే నేమో అని తోచింది.

నీవరకు నడుముమీదిగా చెయ్యి వేసి పళ్లెంపట్టుకున్నాడు. అమెకూడా పళ్లెం మెల్లగా తాకింది. నడుము మీదిగా చెయ్యి వేసిం తర్వాత చుట్టుప్రక్కల వాళ్ళు ఏమనుకుంటున్నారో అనే ఆలోచనలమయింది. కాని తలఎత్తి ఇటుఅటు చూడలేకపోయినాడు.

అడవాళ్ళల్లా పన్నెండేళ్ళ అమ్మాయి వీళ్ళవైపు చూసి ఆమెకం గా సంతోషిస్తోంది మనస్సులో. ముసి ముసినవ్వులు నవ్వుతోంది. ఏదో వరమానందం అను భవిస్తోంది. ప్రక్కనున్న ఆపిల్ల మత్తవళ్ళే చూసి, ఏమే ఎందుకు అంత ఉబలాటం శేపు నీ మొగుడూ ఇంతేలే” అన్నది. ఆపిల్ల “చాలుతేనూ” అని చాలాసిగ్గుపడి మొహం చిన్నపుచ్చుకున్నది.

అదేనమయంలో తను అటువైపు చూడనట్టునటిస్తూ దొంగతనంగా ఈకంపతులవైపు చూస్తున్నాడు సంభావననువచ్చిన ఒక సంస్కృతవిద్యార్థి. ఒక ముసలాయన ఆ దొంగతనం కనకొచ్చి “ఏం చూస్తావురా వేరయ్య! శేపు నీవు ఇంతేలే” అన్నాడు. కేటాట్లు చిరునవ్వునవ్వుతూ తలవంచుకొని సిగ్గుపడ్డాడు.

వాల్మీకికివచ్చి ఎప్పుడూ ఆడుకుండే ఓ అమ్మాయి పడేశ్వరివచ్చి “సత్యవతి” అని పిలిచింది. సత్యవతి తలన్న ఎత్తి మాసింది కాదు సిగ్గుతో.

కొంతసేపయిన తర్వాత భాస్కరుడు అంతా ఏమనుకుంటున్నారో చూద్దామని అనిపించి తల ఎత్తి ఆటూ ఇటూ పరకాయించి మాశాడు. అతనిచూపులున్నూ, అక్కగారిచూపులున్నూ కలుసుకున్నాయి. ఆమె చిరునవ్వు నవ్వింది. అతనికి సిగ్గువచ్చి తలవంచుకున్నాడు.

ఫలప్రదానాలు అయిపోవడంతోనే తతంగం కానిచ్చి తొందరగా పీటలమీదనుంచి లేవతీసేటప్పటికి ఒంటి గంటయింది. పెళ్ళివారు విడిదికి వెళ్ళివచ్చి భోజనాలయ్యేటప్పటికి మూడుదాటింది.

౪

రాత్రి తతంగంకూడా అయింతర్వాత భోజనాలూ పిదప పొన్నూ అదీన.

ఆ రాత్రి భోజనాలముందర కొంచెం గందరగోళమయింది. పెళ్ళివారి ఆడవారికి ప్రత్యేకం ఒక చిన్న గదిలో భోజనాలు ఏర్పాటుచేశారు. పెళ్ళివారి ఆడవాళ్ళు నవగురూ కూర్చుండేసరికి ఆ గదిలో చోటు చాలిందికాదు. వాళ్ళు అలాగే ఒత్తుకొనికూర్చున్నారు. విస్తళ్ళునేయడానికవచ్చినాయన విస్తళ్ళుసరిగా పడక పోవడంచూసి ఆ గదిలోనే ఒకమూల ఉన్న గంపలు అవీతీసివేయించడానికి ఏర్పాటు చేయిస్తున్నాడు. ఇంతలోకే పెళ్ళికుమార్తెల్లి వెంకాయమ్మ గారు పచ్చడి వడ్డిస్తూవచ్చింది. చోటుకూడా అన్నడే ఖాళీఅయింది. సర్దుకొంటూ ఒకరిపడ అన్నది “సర్దుకోండ్రా. విశాలంగా కూర్చోండి, పెళ్ళివారింట్లో కూచోటానికన్నా చోటులేదనుకుంటూంటిరా” అని వరసచేసుకుని.

వెంకాయమ్మ గారు ముక్కిరిపి. స్వాతిశయం తోడయింది. ఇదివరలోనే ఆమెకు వియ్యపరాలు నీతమ్మ గారికీ మాటమాట జరగడం, తగాదాలు పెరగడం అయింది. వెంకాయమ్మ గారు చాలా గడసరికూడా నూ. ఏమాత్రం సరిపెట్టుకుపోదు. ‘ఎందుకు పోవాలి’ అని ఒకధీనుసా.

ఆమె ఆమాటవినడంతోనే అందుకున్నది “పెళ్ళివారింట్లో చోటు ఎక్కడినించవస్తుంది” అని ఆ గదిలోనించి ఇంతలకాలు కేసి “పెళ్ళికివచ్చినంతగుంపు కార్యానికీవస్తే పెళ్ళివారింట్లో చోటు ఎక్కడినించవస్తుంది. ఇంతమందివస్తారని పందిళ్ళూపాకలూ వేయించలే” అని బాడించుకుంటూ వెళ్ళిపోయింది.

పెళ్ళివారి ఆడవారిలో గొలపుట్టింది. నీతమ్మ గారికి తలవంచులయింది. అందన్నీ తీసుకువచ్చింది తను. అందరికీ మర్యాద జరుగువలసినభాష్యత ఆమెది. ఏమి అనకుండా ఊరుగుంటే తన బంధువులకు కోపంవస్తుంది. అవమానం గానూ ఉంది. అందులోనూ వియ్యపురాలు మహాగడుసు అని ఇదివరకే తెలుసు. పెళ్ళిలో ప్రతి విషయంలో గిల్లి ఇబ్బాపెట్టుకుంది. ఏమి అనకుండా ఊరుగుంటే ఆమె మరీమాటలు మీరుతుంది. కోపం వచ్చింది. అసలే అడది. నామర్దామాటలు వినేటప్పటికి రోషం పెరిగింది. “లేవండ్రా! పెళ్ళివారిగుంపుకు ఈవి డేమిపెట్టక్కర్లేదు. పెళ్ళివారివరూ ఈవిడ సత్రంలో జారిపడడానికి రాలేదు తేరగా వచ్చిందికదా అని. లేవండి!! చాలు ఈ మర్యాద అదీను.” అని లేచింది అంతటితో అంతా లేచారు.

ఈగొల నిముగంలో మధ్యహాలులోనూ, అరుగుల మీద కూర్చున్న మగవాళ్ళచెవిని వడ్డది. అంతా లోపలికి వచ్చారు సర్దడానికి.

ఇంతట్లోనే లోపలినించి వెంకాయమ్మ గారు అంటున్నది - ఎవరో చెప్పారుకాబోలు - “పెళ్ళితే పెళ్ళినీ. ఇంతమంది వస్తే చోటు ఏంచాలుతుంది అన్నానూ. చాలాగొప్ప తప్పే. పోనీ పెళ్ళి పండుకు తింటారు. ఇంతమంది వచ్చినప్పుడు వండుకుతినలేరా?” అని. అందరూ వింటున్నారు. మగవారుకూడా తయారు అవుతున్నారు వెళ్ళిపోవడానికి. రాజ్యలక్ష్మీమాత్రం తల్లి ఏమో అనబోతుంటే ఊరుకోవమ్మా అని అలాచి పెట్టుతున్నది.

వీళ్ళు అందరూ తయారవడం చూసి శివావుధాన్లు గారు లోపలినించవచ్చి “బాబూ ఊరుకోండి. వెళ్ళబోకండి. మాయింట్లోదానిబుద్ధి తక్కువయింది. నేను

కేకలు వేసినచ్చా లెండి. నామాటవినండి. అక్క-గారూ భోజనంచేసి మరీ మీయిష్టంవచ్చినట్టు కానివ్వండి." అని చాలా బ్రతిమాలుకున్నాడు. ఊళ్ళో పెద్దలు కూడా "అలాగే కానియిండి" అని గలహాయిస్తూ "అబ్రాహ్మణుడు మంచివాడు" అని సర్దారు. ఆపూటకు భోజనాలేలాగయితేనేం అయిపోయినయి. భోజనాలయ్యేసరికి బ్రహ్మప్రళయమయింది.

భోజనాలయి పెళ్ళినారు విడిదికి వెళ్ళుతుంటే శివావుధాన్లు గారుకూడా వెంబడించారు. అందరూ విడిది చేసినతర్వాత అవధాన్లుగారు తమించవలసిందనీ, ఈ లాంటివని జరిగినందులకు చాలా విచారిస్తున్నాననీ, తనయింటిది ఏవో తెలివితక్కువగా అన్నదని చెప్పుకుంటున్నాడు. ఇంతలోనే ఇంటిలో ఆడవాళ్ళల్లో గుసగుసలు బయలుదేరినయి ఈపూట ఏమైనాసరే బయలుదేరాలింటేననీ, మనిషి కొకమాట మాట్లాడుతున్నారూ ఆడవాళ్ళు. "ఆడదిగదా! మగవాళ్ళు ఉన్నానయినా చూడకుండా యిష్టంవచ్చినట్టు గుంపువచ్చారని అంటుందా? ఏమయినా పనిపట్టాలింటే. ఈవిడతేరలిండి తినడానికి వచ్చామా మనమంతా పెట్టేదాతవచ్చిందిగదా ఒకరోజు గడిచినా గడిచినట్టేననీ. ఈపూటనే బయలుదేరండ్రా. ప్రయాణాలు కాండి" అని నోటికొకమాట.

"ఏమిట్రా ఆకేకలు" అని రామశాస్త్రిగారన్నారు.

"ఇంతగోలచేసినతర్వాత నామర్దాగా మనవాళ్ళు ఉండరట" అని లోపలినించి జవాబు

వెంటనే శివావుధాన్లు గారు అంగుతుని రామశాస్త్రి గారిచేతులు పట్టుకుని "క్షమించండి. ఇప్పుడు ఎటుగాని వేళ వెళ్ళేకండి. ఇన్ని చేతులుకావు కాళ్ళనుకోండి. మనవాళ్ళతోగూడా చెప్పతాను" అని లోపలికివెళ్ళి. "అమ్మా పొరపాటయింది. ఈమాటను క్షమించండి. దానిసంగతి ఇదివరకే తెలుసుగదా. నన్నుచూసి అయినా ఊరుకోండి" అన్నారు.

"అన్నగారూ! మిమ్మల్నిచూసి ఆవిడ అంటుంటే చేతగానట్లు పడమన్నారూ?"

"పడమంకాదు. నామర్యాద కాపాడండి. ఈకాస్తపని అయినతర్వాత మీయిష్టం" అని సర్దరబాటు మాటలు చెపుతున్నాడు. వెళ్ళవలసింటే అని ఆడవాళ్ళు పట్టుదలమాత్రం ఎక్కువ అవుతున్నది.

భాస్కూరావు అక్క-గారిదగ్గరకు వెళ్ళి "అక్కాయి. ఎందుకీగోల. ఎందుకు వచ్చిన అప్రతిష్ట. నాళ్ళింటికి వచ్చాం గనుక ఆవిడ యిష్టంవచ్చినట్టు అన్నది. ఆసంగతి తరువాత చూచుకోవచ్చుగాని ఇప్పుడేమిటాపట్టు. ఆయనలో ఎందుకు? అమ్మలో చెప్ప." అన్నాడు.

రాజ్యలక్ష్మి అమ్మదగ్గరకు వెళ్ళి "ఏమిటే అమ్మా! ఇప్పుడీగోల. ఈరాత్రి కానిచ్చుకొని సత్యవతినికూడా తీసుకువెళ్ళి ఇహపంపకు. అది బాగుంటుంది. ఇప్పుడాగోల పెట్టాలింటి" అని చెప్పి నాన్నగారివద్దకు వెళ్ళి పెళ్ళినారింటికి వెళ్ళేప్రయత్నంచేసింది.

పెళ్ళినారు తనయింటికి బయలుదేరే ప్రయత్నంలో ఉండడంచూచి శివావుధాన్లు తమించమని మరోమాటు కోరుకుని ఇంటికివెళ్ళాడు. వెళ్ళగానే పెళ్ళిని "నీదుంపతెగా! నీలో నాకు చావనిచావు, బతకనిబతుకూ అయింది. వెధవమండవు చావనా చచ్చావుగావు. గత్తవచ్చీ నాకోసమే బతికావు. వెధవనాగుడు వాగి ప్రతివోట నాకు తలవంపులే. నీకేం పోయేరోగం వచ్చింది? మర్యాదా మంచీ అక్కర్లే! వాళ్ళని బ్రతిమాలుకునేటప్పటికి బ్రహ్మజేవుడు దిగివచ్చాడు. వెళ్లి పోతామని కూర్చుంటే గడ్డంపట్టుకుని బ్రతిమాలుకున్నాను. వెధవకుంటిమాట అని ఆకాస్తా చెడగొడతావు. వెధవవంశం ఎక్కడ దాపరమయిందో చంపుకు తీటున్నావు. ఈపూటకైనా ఊరుకో. వాళ్ళను గుమ్మం దాటనీ" అని కోపంకాకుండా బ్రతిమాలడం కాకుండా ఆయనతప్పులు ఆయనపడ్డాడు. ఆవిడ జన్మంలో మొగుడిమాటకు సమాధానం చెప్పకుండా ఉండలే. అదే మొదటిసారి. చాలామంది కొత్తవాళ్ళు ఉన్నారనో మరిచేసికో.

పెళ్ళివారు వెళ్ళితామన్నమాట ఆవిణ్ణి ములుకులా తాకింది.

౫

పెళ్లివారు మళ్లించారు. పాన్నవేసే ప్రయత్నంలో ఉన్నారు. దంపతులందరినీ విడిదిలో ఉండమండా రామ శాస్త్రి గారు తీసుకువచ్చారు. వీళ్లపనిలో మీరున్నారు. ముసలిదంపతులు తాంబూలాలూ తొందరగా తీసుకొని పోయినారు. నూతనదంపతులదగ్గరనే వచ్చింది చిక్క. వాళ్ళు సిగ్గుపడడంచూసి ఆమితంగా నవ్వుతూ, వాళ్ళు సిగ్గుపడినకొద్దీ భర్తలచేత భార్యలచేతులలో తాంబూలాలూ పెట్టించుతున్నారు. అదిఅంతో ఆనందవీధిలాగా కనుపట్టుతున్నది.

ఇద్దర్నీ గదిలోకి పంపారు.

ఈసమయం వెంకాయమ్మ గారు వృథాగా పోగొట్టుకోలేదు. వాళ్ళు వెళ్ళిపోవాలే ననుకున్నారన్న సంగతి ఆమెకు చాలా కోపం తెప్పించింది. దాని విషయమే చాలానేపటింది ఆలోచిస్తున్నది ఆమె. కోపంపట్టజాలక చివరకు “వెళ్ళుతాం, వెళ్ళుతాం, అని బెదరింపు మాటలు కామాల. వెళ్ళమండా ఊరుకున్నారే! బెదిరిస్తే ఎవరు బెదురుతారేమిటి? తెలివిగలవాళ్ళయితే వెళ్ళాలి.” అని కోసంకాస్త వెళ్ళబుచ్చింది. అందరూ విన్నారు.

రామశాస్త్రి గారికి చాలాకోపంవచ్చింది. సీతమ్మ గారుకూడా కోపించుకున్నది ఇద్దరూ ఒకచోట చేరారు. మిగిలినవాళ్ళు వారిచుట్టూ చేరారు. తలా ఒక మాటా చెప్పుకున్నారు. రామశాస్త్రి గారు వెంటనే బయలుదేరే ప్రయత్నం చెయ్యమన్నారు. ఆ కోపంలో రాత్రి ప్రయాణంసాగించడం కష్టమనేమాటే వారికి తోచలేదు.

ఆందరికీ వెళ్ళిపోవాలెనని మాత్రం గట్టిగా ఉంది. తెల్లవారుజామువైనా ప్రయాణం తప్పదని ఆలోచించుకుంటున్నారు. కాని అప్పుడు జరిగిన అవమానానికి ప్రతికారంమాట? ఎవరికీ తోచలేదు. రాజ్యలక్ష్మి అన్నది “ఇప్పుడు మనమేమీ మాట్లాడవద్దు. మాట్లాడి అనవసరంగా చెడ్డేరే తెచ్చుకుంటాం. వాళ్ళన్నవి ఎవరికీ తెలియదు. మనం వెళ్ళడం వెల్లడవుతుంది. ఇండాకా వచ్చింతర్వాత అన్నీ ఇబ్బందులే. తెల్లవారిం

డాకా ఓర్పుకొని తెల్లవారుజామునే ప్రయాణం చేద్దాము. పిల్లను వాళ్ళు పంపుతారా పంపుతారు. లేకపోతే తరువాతసంగతి చూడవచ్చు.” అని అందరూ సరేనంటే సరేనన్నారు.

భాస్కరరావుకు ఈజరిగిన విషయాలు మనస్కరించలేదు. తాను సంతోషంగా ఉన్నప్పుడు ఈలాంటిది జరగడం ఉత్సాహంగా ఉంది.

అతను ఈ జరిగిన విషయం ఎంత మరిచిపో ప్రయత్నించినా అతని సంతోషసుధాకరుణికి ఈ కళంకం తప్పిందిగాదు. సుధాకరుణి ప్రకాశం ఎక్కువైన కొద్దీ కళంకం తగ్గింది ఏమాత్రమూ.

* * *

తెల్లవారుజామున్నేలేచి పెళ్ళివారు వేళ్ళే ప్రయత్నాలు చేశారు. తాము వెళ్లవలసిఉందనీ, నిద్రలేవగనే కొడుకును కోడల్ని పంపాలనిందనీ రామశాస్త్రి గారు కన్యాదాత గారింటికి కబురుచేశారు. శివావుధాన్లు గారు తీరిగి కాళ్ళబేరాలికి తయారయినారు. కాని ఎవరూ కూడ ఈతడవ కనికరించలేదు. రామశాస్త్రి గారు బాగానే పట్టుపట్టారు. “పెళ్లివారందా? గడ్డిపోచ మాత్రమయినా విలువచేసినట్టు మాట్లాడకపోతే! మేం యిమా ఉండమండీ, ఇష్టమయితే మీకుమార్తెను కంపండి లేకపోతే మానేయండి.” అని రామ శాస్త్రి గారు నిర్మోహమాటంగా చెప్పారు. పాపం! శివావుధాన్లు గారు ఇంటివద్ద భార్యకూ చెప్పలేదు. ఇక్కడ వీళ్ళకూ చెప్పలేదు.

శివావుధాన్లు గారు యింటికి వచ్చి పెళ్ళాంమీద కేకలులాంటివి వేస్తున్నాడు. ఆమెవీటిని వింటున్నట్టే లేదు. ముందు ఏం జరుగుతుంది? అల్లుడు వెళ్ళుతాడా? ఇన్నే ఆలోచనలు, ఇంతలో తెల్లవారింది. రామశాస్త్రి గారు మనిషిని పంపాడు. అతను వచ్చేసరికి భాస్కర రావు లేచి మొహంకడుకుంటున్నాడు. నాన్న గారు బయలుదేరి రమ్మన్నారని వినగానే మొహంకడుకోవడం పూర్తిగానిచ్చి భాస్కరరావు బయలుదేరాడు. ప్రస్తుతం జరుగుతున్నదగడలో తనువెళ్ళడం అత్తమామలు మెచ్చరు గనక అతనికి వాళ్ళతో చెప్పడానికి

మనస్కరించలేదు. భాస్కరుడు బయలుదేరుతుండగా మనిషి నాడు "అమ్మాయి గార్చి కూడా తీసుకురమ్మ స్వారంజిత చున్ని" అని శివాచార్యుల గారితో చెప్పాడు. ఆయన ఏమి మాట్లాడలేదు.

అల్లుడు బయలుదేరుతేనే వెంకాయమ్మ గారికి ఒళ్ళు మండుకుపోతోంది. అతన్ని చాలామాటలు అనాలెనని అనుకుంది. అనలేదుగాని ఏగుణానఉంవో. కూతుర్ని పంపును అనేసరికి కోక జ్యాల ప్రబద్ధుల్లి 'మా అమ్మాయిరాగు. మేం పంపమని చెప్పా. బెదిరించి వెళ్ళుతున్నారగా, వెళ్ళనీ. ఆయనకు పెళ్ళాంకాలెనని వచ్చి నన్నుడే ఆయెను" అన్నది.

భాస్కరులారకు ఈమాటలు విసేసరికి అమితకోపం వచ్చింది. ఈమె ఒక్కరై మాటకంగా కాక పోతే కావ్యం యావత్తూ సలక్షణంగా జరిగేదని అతనికి తెలుసు. ఎప్పుడూ ఆవిడయింటే మొట్టమొటినుంచి, ఆవిడను సమాధానం యివ్వడంకూడా నామర్రా అని అతను మాట్లాడమండా నేళ్ళొడు. కాని అల్లుడనైనా విచారించకుండా అన్న ఈమాటమాత్రం హృదయం తొలిచేసింది.

అమనిషి ఆ మాటలు రామశాస్త్రి గారికి చెప్పాడు. వాళ్ళకోవాగ్నికి ఇంధనంవేసట్లయింది. "పంపకపోతె మాసి. వచ్చినప్పుడే వస్తుంది" అని ప్రయాణాలు సాగిస్తున్నారు.

౬

సత్యవతికూడా జరిగినసంగతంతా వినకుండా ఉండలేదు. తప్పుకూడా తల్లిదేనని తెలుసు. ఇదేమామూలు ఇంటిదగ్గర ఎప్పుడూ ఆవిడ అభిప్రాయమే ఇంట్లో అందరికీ ఆజ్ఞ. ఇంట్లో అందరికీ భావదాస్యమే. సత్యవతిగాని మిగిలినవాళ్ళుగాని ఇవి మామ బాగుంటాయి అనడానికి వీలలేదు. ఆమె బాగున్నవంటే అందరికీ బాగుండి తీరవలె. బాగుండలేదంటే ఆ ఇంట్లో పురుగు కూడా ఆవైపు చూడకూడదు. సత్యవతికి తల్లిని ధిక్కరించవలెనని అభిప్రాయం ఉండేది. కాని భయపడేది. ఇప్పుడు జరిగింది అందరికీ నామర్రాఅయినదిన్ని, కడులు పెంచేదీని అయినవిషయం.

సత్యవతికి ఆలోచించుకోవడానికి కావలసిన సమయమైనాలేదు. కాని కొంచెంసేపటిలోనే తల్లికి ఇష్టం లేకపోయినా వెళ్ళిపోవడమేవిధి అని నిశ్చయించుకుంది. తండ్రి ధైర్యంచేసి తీసుకువెళ్ళేట్లు కనబడడంలేదు. తానైతాను తల్లితండ్రులతో ఆవిషయం చెప్పడమేనాగు? వాళ్ళు ఒప్పుకోవడమెట్లా? ఆమెను ఏమితోలింది కాదు. ఇండు మాడుసాద్లు తండ్రిదగ్గరకు బయలుదేరి సగందూరంవెళ్లి మానేసింది. కాని వేళ ఎక్కువలేదు. నాళ్ళు బయలుదేరవోతున్నారో, తీరా బయలుదేరారో.

నిమిషాలనిూద జరగవలసినపని చివరకు ధైర్యంలేసి తండ్రిదగ్గరకువెళ్లి ప్రక్కన కూర్చున్నది. ఇండుసాద్లు చెప్పవలెనని ప్రయత్నంచేసికూడా చెప్పలేకపోయింది. చివరకు "నాన్నా! ఏమి జీపోట్లాట. అప్రతిష్ట కామా నలుగురిలో" అన్నది.

"అవునమ్మా! అవును. ఏం చెయ్యమని చెప్పు తల్లీ. మీఅమ్మ రాక్షసి. చెప్పినమాట వినదు. పదిమందిలో నావ తలవంపులు."

ఆయనంతట ఆయన తనవెళ్ళడంకూట ఎక్కువ డేమానసునున్న సత్యవతికి ఆశాభంగం అయింది. పునః ప్రయత్నముచేసి "నాన్నా నన్నుపంపకపోతే మరీకో పంపస్తుండేమి" అన్నది.

"రాదమ్మా మరి. వాళ్ళేలేప్పెంఉంది. ప్రతిదానికి మనరాక్షసే కారణం. కోపమేవస్తుంది. ఏం చెయ్యమన్నావు? చెప్పా."

"వారు బయలుదేరేముందు అక్కడ దిగి డిక్కె వత్తనో."

"ఆమాటఅంటే మీ అమ్మ నమ్మి నిన్ను విరుచుకు తింటుంది."

"ఏవిధంగానూ అదివాట్లు తప్పవు ఎప్పుడో ఒకప్పుడు. నమ్మతీసుకువెళ్లి దిగిడిస్తే అసతిష్ట తప్పుతుంది నాన్నా. లేకపోతే చాలా అప్రతిష్ట. ఆశాన్యాంతు విరోధం."

"నిజమే నేనూ అనే ఆలోచిస్తున్నా తల్లీ, నీకున్నా

బుద్ధి మీ అమ్మకుంటేనా" అని కూతుర్ని కాగలించు కున్నాడు. కళ్ళవెంట నీళ్ళు కారివయి. అవి తుడుచుకుని లేచి ఆయనే పెట్టె పట్టుకుని కూతుర్ని వెంటతీసుకుని బయలుదేరాడు. భార్య చూసింది. ఈ ద్రోహం ఆమెకు ఏమీ అర్థంకాలేదు. అంత ధైర్యంగా భర్త బయలుదేరు తాడని ఆమె జన్మలో అనుకోలేదు. తీరా అక్కడికేవని పుణ్యమైనతర్వాత గబగబ బయటకివచ్చి, "వల్లకాదు తీసుకుపోవడానికి" అని పెట్టెలాక్కు న్నది. సత్యవతి తండ్రి ప్రక్కనచేరి కహస్యంగా "పెట్టెలేకపోతే మాన నాన్నా, ఆలస్యమవుతుంది." అన్నది. అంతట ఇద్దరూ

మాట్లాడకుండా నడిచి వెళ్ళారు. వెంకాయమ్మ గారు నిర్ఘాంతపోయి చూస్తున్నది నుంచుని.

శివావుధాన్లు రామశాస్త్రిగారిని తమించుకుని పదే పదేకోరి, తన శక్తికమించినపని జరిగిందని, కుమార్తె పెట్టెనూడా తీసుకుపోవడానికి పిలయిందికాదనీ, పర్యాయతిషంపుతాననీ, జరిగినవి మనస్సులో పెట్టుకోక సత్య నితని కుమార్తెవతు చూచుకోమనీ, రామశాస్త్రిగారి తోనూ, సీతమ్మ గారితోనూ, రాజ్యలక్ష్మీతోనూ చెప్పి వెనక్కు తిరిగాడు.

— మొదటి వెంకటసుబ్రహ్మణ్యశర్మ.



బ క డు

○
 చేదయిన జీవితమ్ము నాశించినాడు
 మునలిగొంతుల హుంకరింపులకు దలకి
 దిగులుపడినాడు నవనవేందీవరార్ద్ర
 హృదయ సుకుమారనేత్రాల కొదగినాడు.
 దద్దరిల్లును కులపర్యతాex; కెరిలి
 ఘూర్ణిమైపోవు సత్తమహార్ణవములు
 పిరుచుకొని పడ్డజీవన విషమభరము
 బాలిగా ఆమెకన్నుల న్రాలినంత
 గ్రుడ్ల నెత్తుటిపొంగు క్రుక్కు కొనినాడు
 నానుభూతిని హృదయమ్ము చాచినాడు
 గునగుసలు వోయినారు ముక్కోటిజనులు
 తొలగిపోలేదు హృదయమందు కొనలేదు.

✱

౨

బుసలుకొట్టిన చంద్రికావిసరమందు
 పన్నుకొని రేకురేకు ఆశీర్విషమ్ము

క్రక్కె యెరుగని దామె మాధ్యమున నవ్వు
 మల్లెపూదండ యగునె? ఈ తెల్లత్రాచు
 ఏటిగాలికి పొంగిన పాటతీపి
 కరచుకొన్నది యామెరక్తంపుటదను
 పచ్చివెన్నెల కన్నుల పరువమరసి
 పాటలకు నోచుకోని నిర్భాగ్యగళము.

3

ఒకరిజూచిన నొకగు నవ్వుకొనినారు
 ఎద తెరచి యాతిధేయ మందిచ్చెనతడు
 పేదకన్నుల సుధవోసి పిలిచె నామె
 విడుగు పడినది--ఇరువుగు వడికినారు.

౪

పగులదన్నము వజ్రకవాటములను
 ఆవులించి గూండ్రించు సింహాల నదిమి
 బొబ్బలెత్తింపు కృతసతూస్ఫోటనమున
 యువక! నీస్పృగహృదయమ్ము ఉడికనేని.

— ఇంద్రకంటి హనుమచ్ఛాస్త్రి.